

आपत्ती सौम्यिकरणासाठी प्रस्ताव तयार
करण्यासाठी राज्य आपत्ती व्यवस्थापन
प्राधिकरणांतर्गत समितीची स्थापना.....

महाराष्ट्र शासन

महसूल व वन विभाग

(आपत्ती व्यवस्थापन, मदत व पुनर्वसन विभाग)

शासन निर्णय क्रमांक :- आव्यप्र-२०२१/ प्र.क्र. १५५/आव्यप्र-१

मंत्रालय, मुंबई - ४०० ०३२.

दिनांक :- २०/०५/२०२२.

प्रस्तावना :-

क्षमता बांधणी आणि पूर्व तयारी यासाठी राष्ट्रीय आपत्ती प्रतिसाद निधी आणि राज्य आपत्ती प्रतिसाद निधीमधून २० टक्के निधी १५ व्या वित्त आयोगाच्या शिफारशीनुसार प्राप्त होणार आहे. त्या संदर्भातील मार्गदर्शक सूचना गृह मंत्रालय, भारत सरकार यांनी निर्गमित केल्या आहेत.

मार्गदर्शक सूचनांनुसार क्षमता बांधणी आणि पूर्वतयारी यासाठी प्राप्त होणारा निधी राष्ट्रीय / राज्यस्तरावरील आपत्ती प्रवणता विचारात घेऊन राबवावयाच्या प्रकल्पांसाठी, आपत्तीपूर्व सूचना प्रणालीचे सक्षमीकरण करणे, पूर्वतयारी आणि प्रतिसाद यंत्रणांचे सक्षमीकरण करणे, प्रशिक्षण, जनजागृती त्याचप्रमाणे आपत्ती प्रतिसाद दलाचे आणि यंत्रणेचे सक्षमीकरण करण्यासाठी उपलब्ध करण्यात आला आहे.

राज्य आपत्ती व्यवस्थापन प्राधिकरणास प्राप्त होणा-या उपरोक्त निधीच्या विनियोगासाठी राज्यस्तरावर राज्य आपत्ती व्यवस्थापन प्राधिकरणांतर्गत समितीची स्थापना करण्याची बाब शासनाच्या विचाराधीन होती.

शासन निर्णय :-

१५ व्या वित्त आयोगाच्या शिफारशीनुसार केंद्र शासनाकडून राष्ट्रीय आपत्ती प्रतिसाद निधी (एन.डी.आर.एफ.) आणि राज्य आपत्ती प्रतिसाद निधीमधून (एस.डी.आर.एफ.) प्राप्त होणा-या २० टक्के निधी अंतर्गत घ्यावयाच्या प्रस्तावांची / कामांची तयारी आणि छाननी करण्यासाठी महाराष्ट्र राज्य आपत्ती व्यवस्थापन प्राधिकरणांतर्गत खालीलप्रमाणे समितीची स्थापना करण्यास शासन मान्यता देण्यात येत आहे.

१.	प्रा. रवि सिन्हा (आयआयटी मुंबई)	अध्यक्ष
२.	अप्पर मुख्य सचिव (वित्त)	सदस्य
३.	अप्पर मुख्य सचिव (जलसंपदा)	सदस्य
४.	अप्पर मुख्य सचिव (सां.बां.वि.)	सदस्य
५.	प्रधान सचिव (आ.व्य.,म. व पु.)	सदस्य
६.	प्रो. महेश कांबळे (टिआयएसएस, मुंबई)	सदस्य
७.	संचालक (आ.व्य.प्र)	सदस्य सचिव

अन्य मंत्रालयीन विभागाशी संबंधित प्रस्ताव असल्यास संबंधित विभागांच्या अपर मुख्य सचिव / प्रधान सचिव / सचिव यांना समितीच्या बैठकीस विशेष निमंत्रित म्हणून आमंत्रित करण्यात येईल.

वरील समितीने राज्याची आपत्तीप्रवणता विचारात घेऊन आपत्ती व्यवस्थापनाशी संबंधित प्रकल्प / प्रस्ताव तयार करावेत.

उपरोक्त समितीने सदर प्रकल्प / प्रस्ताव राज्य कार्यकारी समिती मार्फत राज्य शासनाच्या मान्यतेसाठी सादर करावेत.

सदर आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०२२०५२०१३००२६४५१९ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,



(हितेंद्र दुफारे)

कक्ष अधिकारी, महाराष्ट्र शासन

प्रत :-

- १) मा. मुख्यमंत्र्यांचे अपर मुख्य सचिव, मंत्रालय, मुंबई.
- २) मा. उपमुख्यमंत्र्यांचे अपर मुख्य सचिव, मंत्रालय, मुंबई.
- ३) अपर मुख्य सचिव/ प्रधान सचिव/सचिव, मंत्रालय, मुंबई (सर्व)
- ४) विभागीय आयुक्त (सर्व)
- ५) जिल्हाधिकारी (सर्व)
- ६) निवड नस्ती.